

ខ្ញុំនិព្វការកាត់ទោស សាដាម ហ៊ីសេន

ភ្លាមៗក្រោយពី សាដាម ហ៊ីសេន ត្រូវបានចាប់ខ្លួននៅ ថ្ងៃទី១៣ ខែធ្នូ ឆ្នាំ២០០៣ ចេញពីបន្ទប់ក្រោមដី ជាកន្លែងដែល កាត់លាក់ខ្លួនពួនអាត្មាពីការតាមចាប់របស់កងកម្លាំងពិសេស របស់អាមេរិក ពិភពលោកចាប់ផ្តើមពិភាក្សាថាតើត្រូវធ្វើ ដូចម្តេចចំពោះរូប សាដាម ហ៊ីសេន ។ ការនាំខ្លួន សាដាម ទៅកាត់ ទោសនៅក្នុងតុលាការយុត្តិធម៌មួយជាការចាំបាច់ក្នុងការផ្តល់ យុត្តិធម៌ឲ្យពលរដ្ឋអ៊ីរ៉ាក់ទាំងឡាយដែលបានទទួលរងការធ្វើទុក្ខ បុកម្នេញពី សាដាម ។ ប៉ុន្តែមានបញ្ហាជាច្រើនពាក់ព័ន្ធនឹងវិធី សាស្ត្រក្នុងការកាត់ទោស សាដាម ។ តើសាដាមត្រូវកាត់ទោស នៅក្នុងតុលាការក្នុងស្រុកឬតុលាការអន្តរជាតិ? កាត់ទោសនៅ

ក្នុងប្រទេសអ៊ីរ៉ាក់ ឬនៅតំបន់អព្យាក្រឹតដូចជាទីក្រុងឡាអេ? តើអង្គការសហប្រជាជាតិគួរជាអ្នកចាត់ចែងការធានាកាត់ទោស នេះឬក្រុមប្រឹក្សាគ្រប់គ្រងប្រទេសអ៊ីរ៉ាក់ជាអ្នកធ្វើ? ការកាត់ ទោសចំពោះបទឧក្រិដ្ឋធ្ងន់ធ្ងរដែលបានកើតឡើងនៅអ៊ីរ៉ាក់ដ៏មាន យុត្តិធម៌នឹងបំពេញទៅតាមបទដ្ឋានច្បាប់អន្តរជាតិ មានសារសំខាន់ ចំពោះជនរងគ្រោះ ហើយនឹងជួយពង្រឹងប្រព័ន្ធច្បាប់នៅក្នុង ប្រទេសអ៊ីរ៉ាក់ ដែលជាចំណុចចាប់ផ្តើមនៃយុត្តិធម៌ដែលពុំធ្លាប់ កើតមានអស់រយៈពេលបីទសវត្សរ៍មកហើយនៅក្នុងប្រទេស អ៊ីរ៉ាក់ ។ ដុយទៅវិញ ការកាត់ទោសមិនបានត្រឹមត្រូវនឹងជំរុញ ឲ្យមានការប្រព្រឹត្តអំពើឃោរឃៅតទៅទៀត និងរារាំងដល់ការ

កសាងធម្មាធិបតេយ្យនៅក្នុងប្រទេសអ៊ីរ៉ាក់ ។

ការដាក់ទោសដោយគ្មានតុលាការមិនមែនជាយុត្តិធម៌ទេ វាក្រាន់តែជាការសងសឹកប៉ុណ្ណោះ ។ ការដាក់ពន្ធនាគារប្រហារជីវិត សាដាម ហ្វីសេន ដោយមិនមានការកាត់ទោសប្រកបដោយយុត្តិធម៌ គឺជាការបដិសេធយុត្តិធម៌ចំពោះជនរងគ្រោះនិងចំពោះសាដាម ខូឆឺន ។

ទម្រង់កម្មវិធីរដ្ឋាភិបាលប្រឆាំងសាដាម ហ្វីសេន

តុលាការកាត់ទោស សាដាម ត្រូវតែក្តោបទៅលើរាល់ទម្រង់កម្មវិធីដែលបានកើតឡើងនៅក្នុងរយៈពេល៣៥ឆ្នាំនៃការដឹកនាំរបស់ សាដាម ។ ទម្រង់កម្មវិធីនេះរួមបញ្ចូលទាំងអ្វីដែលបានកើតឡើងនៅក្នុងសង្គ្រាមអ៊ីរ៉ាក់-អ៊ីរ៉ង់ ព្រមទាំងការឃ្លានពាននិងការក្តោបក្តាប់របស់អ៊ីរ៉ាក់ទៅលើប្រទេសកុយវ៉ែត ដែលមានទម្រង់ជាទម្រង់កម្មវិធីសង្គ្រាមនិងទម្រង់កម្មវិធីប្រឆាំងមនុស្សជាតិ ។ ប្រទេសអ៊ីរ៉ង់និងកុយវ៉ែតមានសិទ្ធិក្នុងការទាមទារឲ្យនាំយកសាដាមឡើងតុលាការ ប៉ុន្តែផ្នែកសំខាន់នៃការចោទប្រកាន់សាដាម គឺអំពើហោរយោរបស់ សាដាម នៅលើទឹកដីអ៊ីរ៉ាក់និងទៅលើប្រជាជនអ៊ីរ៉ាក់ ។

រដ្ឋាភិបាលប្រទេសអ៊ីរ៉ាក់ដែលដឹកនាំដោយ សាដាម ត្រូវទទួលខុសត្រូវចំពោះការស្លាប់បាត់បង់ជីវិតប្រជាជនអ៊ីរ៉ាក់ប្រមាណ ១ ភាគ៤ លាននាក់ ។ នៅក្នុងចំណោមសាកសពដែលបានដឹកកាយចេញពីរណ្តៅសព្វមនៅក្នុងប្រទេសអ៊ីរ៉ាក់មកត្រឹមខែធ្នូ ឆ្នាំ២០០៣ មានសំណល់សពជាតិពន្ធុ យើក ចំនួនសែននាក់ដែលបានស្លាប់ដោយការបាញ់ប្រហារនិងកាំភ្លើងយន្តនិងបំពុលដោយទស្សនកិម្មនៅអំឡុងឆ្នាំ១៩៨៨ក្នុងយុទ្ធនាការអាន់រាល់ ។ ជាតិពន្ធុយើកទាំងនោះត្រូវបានសម្លាប់ក្រោយពីបានបង្ខំខ្លួនគេចេញពីផ្ទះដោយសារមានការវាយប្រហារដោយអាវុធគីមី ។ ក្នុងរណ្តៅសព្វមនោះ មានជាតិពន្ធុស៊ីតេនិងយើកដែលត្រូវបានសម្លាប់នៅក្នុងការបះបោរឆ្នាំ១៩៩១ ក្រោយសង្គ្រាមយួនសមុទ្រពែរ មានជាតិពន្ធុស៊ីតេមួយចំនួនទៀតដែលបានសម្លាប់នៅអំឡុងទសវត្សរ៍ឆ្នាំ១៩៨០ ក្រោមការចោទប្រកាន់ថា បានកាំទ្រប្រទេសអ៊ីរ៉ង់ មានជាតិពន្ធុអាវ៉ាប៊ីនៅតំបន់លិចទឹកបានស្លាប់នៅពេលដែលរដ្ឋាភិបាលអ៊ីរ៉ាក់ដណ្តើមយកទឹកដីលិចទឹក

និងបំផ្លិចបំផ្លាញចោលវប្បធម៌ដែលបានរក្សាទុកមកអស់រយៈពេលជាច្រើនសតវត្សរ៍ និងមានសាកសពប្រជាជនអ៊ីរ៉ាក់ផ្សេងទៀតដែលបានស្លាប់ដោយសារប្រឆាំងប្រតិបត្តិការចោទប្រកាន់ថាប្រឆាំងនឹងរដ្ឋាភិបាល សាដាម ហ្វីសេន ។

ប្រភេទផ្សេងៗនៃតុលាការនិងតុលាការមុនៗ

មានតុលាការបីប្រភេទដែលអាចត្រូវបានបង្កើតឡើងដើម្បីកាត់ទោសអតីតមេដឹកនាំនៃរដ្ឋាភិបាលក្នុងប្រទេសអ៊ីរ៉ាក់ ។

១) តុលាការជាតិចូលរួមដោយព្រះរាជអាជ្ញានិងចៅក្រមជនជាតិអ៊ីរ៉ាក់

ប្រសិនបើអាជ្ញាធរជាតិអាចរៀបចំការកាត់ទោសដែលមានប្រសិទ្ធភាពបានដោយខ្លួនឯងគឺជាករណីដ៏ប្រសើរបំផុត ។ ការកាត់ទោសក្នុងស្រុកអនុញ្ញាតឲ្យជនរងគ្រោះនិងគ្រួសារអាចចូលរួមបានដោយឆ្ងាយ ។

ជាទូទៅ ការកាត់ទោសព្រហ្មទណ្ឌនៅក្នុងប្រទេសអ៊ីរ៉ាក់ច្រើនតែបានធ្វើឡើងដោយសន្តិវិធី មានរយៈពេលតែប៉ុន្មានម៉ោងឬយ៉ាងយូរតែប៉ុន្មានថ្ងៃប៉ុណ្ណោះ ។ ជួនកាល បុគ្គលដែលត្រូវចោទប្រកាន់ថាបានប្រព្រឹត្តបទឧក្រិដ្ឋត្រូវបានយកទៅដាក់ពន្ធនាគារដោយមិនបានឡើងតុលាការ ។

អ្នកច្បាប់ជនជាតិអ៊ីរ៉ាក់ ដូចជាចៅក្រម ព្រះរាជអាជ្ញាមេធាវី និងបុគ្គលផ្សេងទៀតនៅក្នុងប្រព័ន្ធតុលាការ មិនមានបទពិសោធន៍ក្នុងដំណើរការក្តីដែលមានលក្ខណៈសុកស្មាញដូចករណី សាដាម ហ្វីសេន និងជនផ្សេងទៀតដែលត្រូវចោទប្រកាន់ពីបទរំលោភសិទ្ធិមនុស្សធ្ងន់ធ្ងរទេ ។

២) តុលាការអន្តរជាតិបង្កើតឡើងដោយក្រុមប្រឹក្សាសន្តិសុខអង្គការសហប្រជាជាតិ

ក្រោយពីមានអំពើប្រល័យពូជសាសន៍នៅប៊ូស្បៀ និងរ៉ូនដា ក្រុមប្រឹក្សាសន្តិសុខអង្គការសហប្រជាជាតិបានអនុម័តសេចក្តីសម្រេចដើម្បីបង្កើត «តុលាការព្រហ្មទណ្ឌអន្តរជាតិសម្រាប់អតីតប្រទេសយូហ្គោស្លាវី» និង «តុលាការព្រហ្មទណ្ឌអន្តរជាតិសម្រាប់ប្រទេសរ៉ូនដា» ។ តុលាការទាំងពីរនេះត្រូវបានចូលរួមមួយផ្នែកដំបូងដោយចៅក្រមព្រះរាជអាជ្ញានិងបុគ្គលិកអន្តរជាតិ ។ ដោយមូលហេតុនយោបាយនិងសន្តិសុខ តុលាការទាំងពីរត្រូវ

បានធ្វើឡើងនៅក្រៅប្រទេសដើម ។ “តុលាការព្រហ្មទណ្ឌអន្តរជាតិ សម្រាប់អតីតប្រទេសយូហ្គោស្លាវី” ធ្វើឡើងនៅទីក្រុងឡាអេ រីឯ“តុលាការព្រហ្មទណ្ឌអន្តរជាតិសម្រាប់ប្រទេសរ៉ូនដា”ធ្វើឡើង នៅក្នុងទីក្រុងអារូស្សាប្រទេសតន់ហ្សានី ។ ការធ្វើដូចនេះបាន ធ្វើឲ្យជនរងគ្រោះពីបាត់បង់ជីវិតនៅក្នុងដំណើរការកាត់ទោស ។ ជាទូទៅ តុលាការទាំងពីរបានដំណើរការយ៉ាងល្អ ប៉ុន្តែត្រូវចំណាយ អស់ថវិកាច្រើននិងរយៈពេលយូរ ។

៣) តុលាការចម្រុះចូលរួមដោយចៅក្រមជាតិអន្តរជាតិ

ឧទាហរណ៍សំខាន់សម្រាប់តុលាការប្រភេទនេះគឺ“តុលាការ ពិសេសសម្រាប់ប្រទេសសេរ៉ាលីអ៊េអូន” ដែលធ្វើឲ្យមានដំណើរ ការដោយចៅក្រម ព្រះរាជអាជ្ញា និងបុគ្គលិកជាតិអន្តរជាតិ ។ អ្នកច្បាប់ទាំងនេះកំពុងតែពិនិត្យទៅលើការរំលោភបំពានធ្ងន់ធ្ងរ ទៅលើច្បាប់មនុស្សធម៌អន្តរជាតិច្បាប់សង្គ្រាមធ្វើឡើងក្រោយ ខែវិច្ឆិកា ឆ្នាំ១៩៧៦ នៅក្នុងសង្គ្រាមស៊ីវិលដ៏រន្ធត់នៅក្នុងប្រទេស សេរ៉ាលីអ៊េអូន ។ តុលាការនេះត្រូវបានរំពឹងថានឹងកាត់ទោសជន ជាប់ចោទ២០រូបនៃភាគីធ្វើសង្គ្រាមទាំងអស់ដែលទទួលខុសត្រូវ ខ្ពស់បំផុតចំពោះបទឧក្រិដ្ឋខាងលើ ។

នៅខែសីហា ឆ្នាំ២០០២ តុលាការពិសេសសម្រាប់ប្រទេស សេរ៉ាលីអ៊េអូនបានចេញដីកាចោទប្រកាន់ប្រធានាធិបតីប្រទេស លីបេរី ណាល ដេលីវ កំពុងកាន់អំណាចក្នុងឆ្នាំនោះ សម្រាប់តួនាទី របស់លោកនៅក្នុងជម្លោះប្រទេសសេរ៉ាលីអ៊េអូន ។ ក្រោយមក ដេលីវ បានគេចខ្លួនទៅប្រទេសនីហ្សេរីយ៉ា ដែលគាំទ្រពេល នោះមកប្រទេសនេះបានបដិសេធបញ្ជូន ដេលីវ ទៅឲ្យតុលាការ ប្រទេសសេរ៉ាលីអ៊េអូន ។

ទស្សនៈអ្នកច្បាប់ជុំវិញតុលាការកាត់ទោស សាងម ហ្វីសេន នៅថ្ងៃទី១០ ខែធ្នូ ឆ្នាំ២០០៣ ក្រុមប្រឹក្សាគ្រប់គ្រងប្រទេសអ៊ីរ៉ាក់ បានប្រកាសអំពីការបង្កើត “តុលាការពិសេសនៃប្រទេសអ៊ីរ៉ាក់ សម្រាប់បទឧក្រិដ្ឋប្រឆាំងមនុស្សជាតិ” ដើម្បីកាត់ទោសប្រជាជន អ៊ីរ៉ាក់ទាំងឡាយណាដែលត្រូវបានចោទប្រកាន់ពីឧក្រិដ្ឋកម្ម ប្រល័យពូជសាសន៍ ឧក្រិដ្ឋកម្មប្រឆាំងមនុស្សជាតិ ឧក្រិដ្ឋកម្ម សង្គ្រាម និងឧក្រិដ្ឋកម្មផ្សេងទៀតនៅក្រោមច្បាប់ប្រទេសអ៊ីរ៉ាក់ ដែលបានប្រព្រឹត្តឡើងរវាងថ្ងៃទី១៧ ខែកក្កដា ឆ្នាំ១៩៦៨

ដល់ថ្ងៃទី១ ខែឧសភា ឆ្នាំ២០០៣ ។ តុលាការនេះត្រូវបានរិះគន់ ចំពោះកង្វះការចូលរួមពីសហគមន៍អន្តរជាតិ ការស៊ើបអង្កេត និងការតែងតាំងបុគ្គលិកគ្មានតម្លាភាព ។

នៅថ្ងៃទី១៦ ខែមករា ឆ្នាំ២០០៤ អង្គការសង្កេតការណ៍ សិទ្ធិមនុស្សបានធ្វើលិខិតពីរបៀបរាប់ទៅសហរដ្ឋអាមេរិកនិងចក្រភព អង់គ្លេស ស្តីអំពីច្បាប់របស់ “តុលាការពិសេសនៃប្រទេសអ៊ីរ៉ាក់ សម្រាប់បទឧក្រិដ្ឋប្រឆាំងមនុស្សជាតិ” ។

អង្គការសង្កេតការណ៍សិទ្ធិមនុស្សជឿជាក់ថា លក្ខន្តិកៈ ច្បាប់តុលាការអ៊ីរ៉ាក់ខ្លះខាតបទបញ្ញត្តិសំខាន់ៗ មួយចំនួនដើម្បី ធានាថាការកាត់ក្តីនឹងត្រូវធ្វើឡើងសមស្របទៅតាមបទដ្ឋានសិទ្ធិ មនុស្សអន្តរជាតិជាមូលដ្ឋាន ។ កង្វះខាតទាំងនោះមានដូចខាង ក្រោម៖

១) លក្ខន្តិកៈ ច្បាប់របស់តុលាការពិសេសមិនបានធានាឲ្យ តុលាការនេះមានសមត្ថភាពគ្រប់គ្រាន់ដូចដែលបានទាមទារ ដោយមាត្រា១៤ នៃកតិកាសញ្ញាអន្តរជាតិស្តីអំពីសិទ្ធិពលរដ្ឋនិង សិទ្ធិនយោបាយ តាមរយៈការមិនចែងថា ចៅក្រមនិងព្រះរាជ អាជ្ញាត្រូវមានបទពិសោធន៍ក្នុងរឿងក្តីឧក្រិដ្ឋកម្មសុកស្វាញ ឬរឿងក្តីពាក់ព័ន្ធនឹងការរំលោភសិទ្ធិមនុស្សធ្ងន់ធ្ងរ ។ លើស ពីនេះ លក្ខន្តិកៈ ច្បាប់នេះបានហាមប្រាមមិនឲ្យមានការតែងតាំង ព្រះរាជអាជ្ញាឬចៅក្រមស៊ើបអង្កេតបរទេសដែលមានបទ ពិសោធន៍គ្រប់គ្រាន់ឲ្យមកចូលរួមនៅក្នុងរឿងក្តីទាំងនេះទេ ។

២) លក្ខន្តិកៈ ច្បាប់តុលាការពិសេសមិនបានហាមប្រាម មិនឲ្យមានទោសប្រហារជីវិត ។ ច្បាប់សិទ្ធិមនុស្សអន្តរជាតិ ដូចបានចែងនៅក្នុងមាត្រាទី៦ នៃកតិកាសញ្ញាអន្តរជាតិស្តីអំពី សិទ្ធិពលរដ្ឋនិងសិទ្ធិនយោបាយ គាំទ្រដល់ការលុបចោលទោស ប្រហារជីវិត ។ ម៉្យាងវិញទៀត ការទទួលស្គាល់របស់ប្រទេស ជាច្រើនថ្មីៗ នេះថាទោសប្រហារជីវិតរំលោភលើសិទ្ធិមនុស្ស ជាមូលដ្ឋាន បានជំរុញឲ្យមានចលនានៅជុំវិញពិភពលោកឲ្យ បំបាត់ចោលទោសប្រហារជីវិត ។

៣) លក្ខន្តិកៈ ច្បាប់តុលាការពិសេសមិនបានធានាឲ្យបាន នូវការបញ្ជាក់ថាមានទោសដោយគ្មានវិមតិសង្ស័យ (ពិរុទ្ធត្រូវ តែបកស្រាយឲ្យលើសពីការឆ្លើយតប) ។ កណៈកម្មាធិការសិទ្ធិ

មនុស្សអង្គការសហប្រជាជាតិបានថ្ងៃនៅក្នុងយោបល់ទូទៅរបស់ខ្លួនទៅលើមាត្រាទី១៤ ចំណុចទី៧នៃកតិកាសញ្ញាអន្តរជាតិស្តីអំពីសិទ្ធិពលរដ្ឋនិងសិទ្ធិនយោបាយថា «តាមហេតុផលនៃការសន្និដ្ឋានជាមុនថាគ្មានទោស ការបង្ហាញភ័ស្តុតាងកំទ្រោមចោទប្រកាន់ជាបន្តបន្ទាប់សាក៏ដើមចោទ ហើយចុងចោទអាចទទួលប្រយោជន៍ពីការឆ្លើយឆ្លង (ប្រយោជន៍ពីភាពមិនដាច់ស្រេច) ។ គ្មានអំពើពុទ្ធជាមួយអាចត្រូវបានប្រកាសទេ លុះត្រាតែការចោទប្រកាន់ត្រូវបានបកស្រាយបញ្ជាក់ដោយគ្មានវិមតិសង្ស័យ» ។

៤) លក្ខន្តិកៈច្បាប់តុលាការពិសេស បានអនុញ្ញាតឱ្យយកច្បាប់និងនីតិវិធីព្រហ្មទណ្ឌអ្វីៗក៏ទៅបំពេញឱ្យទ្រឹស្តីច្បាប់ព្រហ្មទណ្ឌការទទួលខុសត្រូវរបស់បុគ្គលចំពោះបទឧក្រិដ្ឋនិងការទទួលទណ្ឌកម្ម ដែលមិនបានរៀបរាប់នៅក្នុងលក្ខន្តិកៈច្បាប់តុលាការពិសេស ។ ច្បាប់ប្រទេសអ៊ីរ៉ាក់មានបញ្ញត្តិដែលខុសនឹងបទដ្ឋានអន្តរជាតិ ខាងហេតុផលដូចជាការអនុញ្ញាតឱ្យមានការសារភាពដោយបង្ខំ និងការមិនឱ្យមានវត្តមានមេធាវីក្នុងពេលសួរចម្លើយនៅក្រោមការលះលើស្ទុះ ។

បញ្ហាជនមួយចំនួនពោលថា អ្វីដែលបានកើតឡើងនៅក្នុងប្រទេសអ៊ីរ៉ាក់មិនប្រាកដថាជាបញ្ហារបស់អ៊ីរ៉ាក់ហើយត្រូវដោះស្រាយដោយច្បាប់អ៊ីរ៉ាក់តែមួយនោះទេ ។ នៅក្រោមច្បាប់អន្តរជាតិ អំពើហោរយោរបស់អ៊ីរ៉ាក់ជាបទឧក្រិដ្ឋប្រឆាំងមនុស្សជាតិ រួមទាំងអំពើប្រល័យពូជសាសន៍ផងដែរ ទោះបីជាអំពើប្រល័យពូជសាសន៍ជាអំពើមួយដែលពិបាកនឹងបង្ហាញឱ្យឃើញបន្តិចតាមរយៈបទបញ្ញត្តិនៅក្នុងអនុសញ្ញាប្រល័យពូជសាសន៍ក៏ដោយ ។

ទោះបីជាតុលាការកាត់ទោស សាដាម មានទម្រង់យ៉ាងណាក៏ដោយ តុលាការនោះត្រូវតែមើលឃើញថាមានភាពយុត្តិធម៌និងមានភស្តុតាង ។ មានន័យថា ទោះបីតុលាការនោះត្រូវធ្វើឡើងនៅទីណានិងដោយនរណា តុលាការនោះត្រូវបង្កើតឡើងឱ្យបានត្រឹមត្រូវនិងមាននីតិវិធីបំពេញទៅតាមលក្ខខណ្ឌច្បាប់អន្តរជាតិ ។ សិទ្ធិមានដំណើរការច្បាប់ត្រឹមត្រូវរបស់បុគ្គលម្នាក់ដែលផ្តល់ដោយកតិកាសញ្ញាអន្តរជាតិស្តីអំពីសិទ្ធិពលរដ្ឋនិងសិទ្ធិនយោបាយអនុម័តឆ្នាំ១៩៧៦ ត្រូវតែគោរព ។

អ្នកខ្លះផ្តល់យោបល់ថា ការកាត់ទោស សាដាម គួរធ្វើឡើងនៅក្នុងតុលាការអន្តរជាតិ ប៉ុន្តែមិនមែនតុលាការព្រហ្មទណ្ឌអន្តរជាតិទេ ពីព្រោះតុលាការនេះពុំមានសមត្ថកិច្ចកាត់ទោស ។ ប្រទេសអ៊ីរ៉ាក់មិនបានផ្តល់សេចក្តីសម្រេចលក្ខន្តិកៈច្បាប់តុលាការព្រហ្មទណ្ឌអន្តរជាតិទេ ទោះបីជាបានផ្តល់ ក៏មាត្រាទី១១ នៃលក្ខន្តិកៈនោះបានហាមប្រាមតុលាការព្រហ្មទណ្ឌអន្តរជាតិមិនឱ្យប្រើប្រាស់ច្បាប់របស់ខ្លួនកាត់ទោសឧក្រិដ្ឋកម្មទាំងឡាយដែលបានធ្វើឡើងមុនពេលលក្ខន្តិកៈនោះមានសុពលភាពកាលពីឆ្នាំ២០០២ ។ តុលាការអន្តរជាតិផ្សេងៗទៀតក៏គ្មានសមត្ថកិច្ចដែរ ដូច្នេះតុលាការពិសេសថ្មីមួយត្រូវតែបង្កើតឡើងសម្រាប់ប្រទេសអ៊ីរ៉ាក់ ។

សហគមន៍សិទ្ធិមនុស្សអន្តរជាតិមិនកំទ្រោមតុលាការដែលបង្កើតឡើងដោយប្រទេសអ៊ីរ៉ាក់ខ្លួនឯងទេដែលព្រួយបារម្ភថាវាអាចក្លាយជា«ការកាត់ទោសមានតែរូប» ហើយ សាដាម អាចត្រូវកាត់ទោសប្រហារជីវិត ។

ក្រុមប្រឹក្សាសន្តិសុខអង្គការសហប្រជាជាតិមានអំណាចបង្កើតតុលាការថ្មីមួយសម្រាប់កាត់ទោស សាដាម តាមទម្រង់ដូចគ្នាទៅនឹងការកាត់ទោស សូបូដាន់ មីឡូស៊ីវីក និងអតីតមេដឹកនាំអំពើប្រល័យពូជសាសន៍នៅរ៉ូនដា ។ ជម្រើសនេះមានការទាក់ទាញជាងជម្រើសផ្សេងៗ ។

មានការជំទាស់ទៅលើមតិខាងលើ ។ សាដាម ត្រូវតែទទួលបានការចោទប្រកាន់ដំបូងបង្អស់ចំពោះឧក្រិដ្ឋកម្មដែលបានកើតឡើងនៅក្នុងប្រទេសអ៊ីរ៉ាក់ ហើយចំពោះការចោទប្រកាន់បែបនោះ ការកាត់ទោសនៅក្នុងប្រទេសមានភាពសមស្របជាង ។ តុលាការសម្រាប់ប្រទេសរ៉ូនដាត្រូវទទួលបានការរិះគន់យ៉ាងធ្ងន់ធ្ងរចំពោះការចំណាយពេលវេលាកាត់ទោសយូរពេក ចំពោះការកាត់សេចក្តីទៅលើឧក្រិដ្ឋកម្មតែមួយផ្នែកតូចនៃអ្វីដែលបានកើតឡើងនៅក្នុងអំពើប្រល័យពូជសាសន៍ឆ្នាំ១៩៧៤ និងចំពោះការទីតាំងនៅក្រៅប្រទេសដែលឆ្ងាយពីប្រជាជនរ៉ូនដា ។ ហេតុនេះ ប្រសិនបើការកាត់ទោស សាដាម នឹងត្រូវធ្វើឡើងដើម្បីឱ្យមានការផ្លូវស្បើយក្នុងអារម្មណ៍ដល់ប្រជាជនអ៊ីរ៉ាក់ ការកាត់ទោសនោះគួរតែធ្វើឡើងនៅក្នុងប្រទេសអ៊ីរ៉ាក់ប្រសិនបើអាចធ្វើទៅបាន

ប៉ុន្តែមិនមែនមានន័យថា ត្រូវតែកាត់ទោស ត្រឹមតែបទល្មើស ដែលមានចែងនៅក្នុងច្បាប់ប្រទេសអ៊ីរ៉ាក់នោះទេ ពីព្រោះ «តុលាការ ពិសេសនៃប្រទេសអ៊ីរ៉ាក់សម្រាប់បទឧក្រិដ្ឋប្រឆាំងមនុស្សជាតិ» មានសមត្ថកិច្ចលើបទឧក្រិដ្ឋមួយចំនួនដែលមានចែងនៅក្នុងច្បាប់ តុលាការព្រហ្មទណ្ឌអន្តរជាតិ ។

ចំណុចសំខាន់បំផុតដែលត្រូវពិចារណានោះគឺថា វាមិន មែនត្រឹមតែជាសិទ្ធិប៉ុណ្ណោះទេ ប៉ុន្តែជាការទទួលខុសត្រូវរបស់ រដ្ឋនីមួយៗ ក្នុងការប្រើប្រាស់អំណាចព្រហ្មទណ្ឌរបស់ខ្លួនទៅលើ បទឧក្រិដ្ឋនៅក្រោមច្បាប់អន្តរជាតិដែលប្រព្រឹត្តឡើងដោយ ពលរដ្ឋរបស់ខ្លួន ។ នេះគឺជាកត្តាចម្បងនៃអធិបតេយ្យភាពជាតិ ។

ប្រាកដណាស់ ការកាត់ទោសនៅក្នុងប្រទេសអ៊ីរ៉ាក់ពិត ជាមានបញ្ហា ។ ប្រព័ន្ធយុត្តិធម៌របស់ប្រទេសអ៊ីរ៉ាក់គួរឲ្យសោកសៅ គ្រប់គ្រាន់ក្នុងការកាត់ទោសបែបនេះ ។ ក្រោយពីបានបង្កើត តុលាការសម្រាប់ប្រទេសរ៉ូនដានីអតីតយូហ្គោស្លាវី យើងដឹង ថា ការកាត់ទោសឧក្រិដ្ឋកម្មប្រល័យពូជសាសន៍ឬឧក្រិដ្ឋកម្ម ប្រឆាំងមនុស្សជាតិអាចជាការធានាមួយដ៏ស្មុគស្មាញដែលទាមទារ ឲ្យអ្នកច្បាប់ទទួលបន្ទុកមានជំនាញនិងបទពិសោធន៍ខ្ពស់ ។ ហេតុនេះ ការទាមទារឲ្យមានយុត្តិធម៌ក្នុងការកាត់ទោសត្រូវតែធានា ឲ្យបាននាមមធ្យោបាយ ផ្សេងដូចជាការចូលរួមពីសហគមន៍ អន្តរជាតិជាដើម ។ ទោសប្រហារជីវិតដែលបានដកចេញពីច្បាប់ អ៊ីរ៉ាក់ដោយអាជ្ញាធរសម្ព័ន្ធមិត្តបណ្តោះអាសន្នតែអាចអនុម័ត មកវិញដោយរដ្ឋាភិបាលអ៊ីរ៉ាក់ថ្មីអាចជាបញ្ហាមួយនៃនីតិវិធី ច្បាប់នៃតុលាការកាត់ទោស សាដាម ហើយអាចរារាំងមិនឲ្យ រដ្ឋមួយចំនួនចូលរួម ។ ប្រសិនបើបញ្ហាទាំងប៉ុន្មានខាងលើត្រូវ បានដោះស្រាយនៅក្នុងប្រទេសអ៊ីរ៉ាក់ នឹងនាំមកនូវយុត្តិធម៌ និងដួលទឹកសាបប្រទេសអ៊ីរ៉ាក់ធ្វើដំណើរទៅមុខឆ្ងាយពីអតីត កាលរបស់ខ្លួន ។

ការវិវត្តន៍ក្រោយៗទៀត

សាឡិម ឆាឡាប៊ី អាយុ៤១ឆ្នាំត្រូវបានតែងតាំងដោយ ក្រុមប្រឹក្សាគ្រប់គ្រងប្រទេសអ៊ីរ៉ាក់ឲ្យដឹកនាំការងារតុលាការ ។ ឆាឡាប៊ី ពោលថា ជនជាតិអ៊ីរ៉ាក់ប្រមាណ១០០ ទៅ២០០ នាក់ ដែលជាសមាជិកនៃរបបដាច់ការរបស់ សាដាម ដែលបានដឹកនាំ

ប្រទេសអស់រយៈពេល៣៤ឆ្នាំ អាចត្រូវបានឡើងតុលាការ ។ ឆាឡាប៊ី បានទទួលការអប់រំនៅសាកលវិទ្យាល័យវ៉ៃលសហរដ្ឋអាមេរិក ខាងផ្នែកច្បាប់មនុស្សធម៌អន្តរជាតិនិងហិរញ្ញវត្ថុ ។ ឆាឡាប៊ី ជា សមាជិកគណៈមេធាវីនៅទីក្រុងញូវយ៉ក និងជាកូនរបស់ អាម៉ាត់ ឆាឡាប៊ី ដែលជាសមាជិកមួយរូបនៃក្រុមប្រឹក្សាគ្រប់ គ្រងប្រទេសអ៊ីរ៉ាក់ ។

សាឡិម ឆាឡាប៊ី បានបញ្ជាក់ថា ជនសំខាន់មួយរូបដែល អាចនាំឡើងតុលាការមុនគេ គឺបងប្អូនដ៏ដូនមួយរបស់ សាដាម ឈ្មោះ អាឈី ហាស់សាន់ អាឈីម៉ាដីខ (ហៅក្រៅថា អាឈី អាវុធតីមី) ដែលបានដឹកនាំយុទ្ធនាការអាន់ហ្សាល់ឆ្នាំ១៩៨៨ ប្រឆាំងជាតិពន្ធលើត ដែលមានមនុស្សរាប់ពាន់នាក់បានស្លាប់ ដោយសារអាវុធតីមី ។

ថវិកាសម្រាប់ចំណាយទៅលើការងារតុលាការអ៊ីរ៉ាក់មាន ចំនួន៧៥លានដុល្លារសម្រាប់ឆ្នាំ២០០៤-០៥ ។

ហ្សាក់ វ៉ែរហ្សេស អាយុ៨០ឆ្នាំ បានថ្លែងថា កូនរបស់ សាដាម ហ្វីសេន ឈ្មោះ អាឈី អាឈីទីក្រីទី បានសរសេរសំបុត្រ ដួលសិទ្ធិកាត់ការពារក្តី សាដាម ហ្វីសេន ។ មេធាវីជនជាតិ បារាំងរូបនេះបានការពារក្តីឲ្យ ស្ទូបដាន់ មីឡូស៊ីវីក, ខ្នក បាប៊ី (មន្ត្រីណាហ្ស៊ីក្នុងសង្គ្រាមលោកលើកទីពីរ) និងមេដឹកនាំភេរវករ កាឡូស ឌី ចេកកាល់ ។ ហ្សាក់ ពោលថា «ប្រសិនបើមានឧក្រិដ្ឋកម្ម សង្គ្រាមកើតឡើងនៅក្នុងប្រទេសអ៊ីរ៉ាក់ លោក ដូណាល់ រ៉ុស្តុល (រដ្ឋមន្ត្រីក្រសួងការពារជាតិអាមេរិក) ក៏ពាក់ព័ន្ធដែរ ។ ដូណាល់ រ៉ុស្តុល គួរតែនាំឡើងតុលាការដូច សាដាម ហ្វីសេន ដែរ ។ ហ្សាក់ លើកពីសំណួរដែលពាក់ព័ន្ធសម័យមុនសង្គ្រាមល្បួង សមុទ្រពែរដ្ឋដែលមានអំពើហោរាយពេញនូវជនជាតិកើតឡើង ក្រោមអំណាច សាដាម ហ្វីសេនថា «នៅពេលដែលលោកខាង លិចជំរុញឲ្យ សាដាម វាយលុកចូលប្រទេសអ៊ីរ៉ាក់ តើ សាដាម ទទួលអាវុធពីណាមក?» ។

កាលបរិច្ឆេទច្បាស់លាស់នៃការកាត់ទោសមិនទាន់ត្រូវ បានកំណត់នៅឡើយទេ ។

សំយោគចេញពីអត្ថបទសារព័ត៌មានដោយ អេង កុកថាយ